



முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (3.10.2023) தலைமைச் செயலகத்திலுள்ள நாமக்கல் கவிஞர் மாளிகையில் நடைபெற்ற மாவட்ட ஆட்சித் தலைவர்கள் மற்றும் மாவட்ட வனத்துறை அலுவலர்கள் மாநாட்டில், தமிழ்நாடு வனத்துறை வரலாற்றில் முதன்முறையாக சிறப்பாக பணியாற்றிய மாவட்ட வன அலுவலர்களுக்கு விருதுகள் வழங்கும் வகையில், 2022-23ஆம் ஆண்டுக்கான வளங்குன்றா வனமேலாண்மை நடவடிக்கைகளை சிறப்பான முறையில் மேற்கொண்டதற்கான விருதினை திருவிவிலிபுத்தூர் மேகமலை புலிகள் காப்பக துணை இயக்குநர் எஸ்.ஆனந்த், மனித வன உயிரின மேதல்கள் மேலாண்மை நடவடிக்கைகளை சிறப்பான முறையில் மேற்கொண்டதற்கான விருதினை இராமநாதபுரம் வன உயிரின காப்பாளர் பாகன் ஜெகதீஸ் சுதானி, வன உரிமைச்சட்ட நடவடிக்கைகளை சிறப்பான முறையில் மேற்கொண்டதற்கான விருதினை கன்னியாகுமரி வன உயிரின காப்பாளர் எம்.இளையராஜா ஆகியோருக்கு விருதுகளை வழங்கி சிறப்பித்தார். உடன் அமைச்சர் பெருமக்கள், தலைமைச் செயலாளர் சிவ் தாஸ் மீனா, சுற்றுச்சூழல், காலநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி சுபியா சாஹு ஆகியோர் உள்ளனர்.

ஒன்றிய அரசின் புதிய மருத்துவக் கல்லூரி கொள்கையைக் கண்டித்து ஆர்ப்பாட்டம்!

முதல்வரின் மருத்துவ திட்டங்களுக்குப் பாராட்டு!

தமிழ்நாடு முஸ்லிம் முன்னேற்றக் கழக மருத்துவ அணி தீர்மானம்!

கரூர், அக். 5 - முதல்வர் மு.க.ஸ்டாலின் அவர்களின் மருத்துவ திட்டங்களுக்கு தமிழ்நாடு முஸ்லிம் முன்னேற்றக் கழகம் பாராட்டு தெரிவித்துள்ளது. மசோதாவை கிட்டப்பிப் போட்டுள்ள எதேச்சாதிகாரத்தை கண்டித்து கவர்னர் மாளிகையை முற்றுகையிடும் போராட்டம் அறிவித்துள்ளது.

தமிழ்நாடு முஸ்லிம் முன்னேற்ற கழகம் மருத்துவ சேவை அணி மாநில செயற்குழு கூட்டம் கரூர் பசபதி பானையத்தில் நடைபெற்றது. இதன் தலைவர் ஜோசியார் முனைவர் ஜோவாஹிருல்லா எம்.எல்.ஏ.

தலைமை வகித்தார். கரூர் மாவட்ட தலைவர் சாகுல் ஹமீது வரவேற்று பேசினார். மாநில பொதுச்செயலாளர் ஹாஜா கனி, அப்துல் சமது (எம்.எல்.ஏ), சபியுல்லாஹ் கான், கோவை உமர், சம்சுதீன், முஸ்தபா, பாருக் அப்துல்லா, ஜில்பரி காகிம், நார்தீன், அப்துல் ரஹீம், மருத்துவ சேவை அணி நிர்வாகிகள் கலில் ரகுமான், அப்துல் ரபி, கதிர், பதேகான், பௌஜுல் ஹசன், ஜாகிர் உசேன், ரகுல் மைதீன், ஷேக் அமா னுல்லா, பத்ருதீன், சையது அப்தாவூர், அன்சாரி உள்ளிட்டோர் கலந்து கொண்டனர்.

கூட்டத்தில், முதலமைச்சர்

மு.க. ஸ்டாலின் அவர்கள் செயல்படுத்தி வரும், தாய் சேய் பரிசு பெட்டகத் திட்டம் முதலமைச்சரின் விரிவான மருத்துவ காப்பீட்டு திட்டம், இன்னுயிர் காப்போம் நம்மை காக்கும் 48 மணி நேர திட்டம், 108 அவசர ஊர்தி சேவை, 104 மருத்துவ உதவி மற்றும் தகவல் மையம், 102 இலவச மருந்துகள் நல ஊர்தி திட்டம், 155377 இலவச அமரர் ஊர்தி சேவை திட்டம் போன்ற புதிய மற்றும் நடைமுறையில் உள்ள திட்டங்களை வரவேற்பது, இதற்காக அரசுக்கு நன்றியை தெரிவித்துக் கொள்வது.

மேற்கண்ட திட்டங்களின் பயன்கள் தனியார் மருத்துவமனைகளிலும் செயல்படுத்த வேண்டும் என கேட்டுக் கொள்வது என்பது உள்ளிட்ட தீர்மானங்கள் நிறைவேற்றப்பட்டன.

ஜவாஹிருல்லா எம்.எல்.ஏ. செய்தியாளர்களிடம் கூறியதாவது:- அண்ணா பிறந்தநாளில் சிறைகளில் சுமார் 20 ஆண்டுகளாக ஆயுள் தண்டனை அனுபவித்து வருவோரை விடுதலை செய்ய வேண்டும் என வலியுறுத்தி வருகிறோம். இதனை ஏற்று தமிழ்நாடு அரசு 49 திட்ட கால சிறைவாசிகளை விடுதலை செய்ய ஆளுநருக்கு பரிந்துரை செய்து. ஆனால் ஏறத்தாழ ஒரு மாதம் ஆகியும் ஆளுநர் இருந்த கோப்புக்கு ஒப்புதல் தராமல் காலம் கடத்தி வருகிறார். ஆளுநரின் இந்த எதேச்சதிகார நடவடிக்கையைக் கண்டித்து சென்னை கிண்டி ஆளுநர் மாளிகையை வரும் அக்டோபர் 26 ஆம் தேதி முற்றுகையிட உள்ளோம்.

எதிர்க்கட்சி ஆளும் மாநிலங்களில் ஆளுநரை பயன்படுத்தி அம்மாநில ஆட்சிக்கு எதிரான நடவடிக்கைகளை மேற்கொள்ளும் மத்திய அரசை வன்மையாக கண்டிக்கிறோம். பா.ஜ.க. கூட்டணியில் இருந்து அ.தி.மு.க. வெளியேறியது வரவேற்கத்தக்கது. என்றாலும் தத்தனை நாட்களுக்கு இது நீடிக்கும் என்பது கேள்விக்குறியே. மேலும் இல்லாமியர்களுக்கு எதிரான குடியரிமை திருத்த சட்டம் உள்ளிட்ட பல சட்டங்களை அ.தி.மு.க.வின் வாக்குகளை பெற்றுத்தான் ஒன்றிய அரசு சட்டமாக நிறைவேற்றி உள்ளது. அ.தி.மு.க. கொள்கை என்ன என்பது புரியாத புதிராக இருக்கிறது. பா.ஜ.க. கூட்டணியில் இருந்து ஒவ்வொரு கட்சியாக வெளியேறி வருவது தேசிய ஜனநாயக கூட்டணி வலுவளிப்பது வருகிறது என்பதை காட்டுகிறது என்றார்.

திருவள்ளூர் மத்திய மாவட்டக் கழகக் கூட்டம்!

திருவள்ளூர், அக். 5 - திருவள்ளூர் மத்திய மாவட்ட தி.மு.க. மாநகர, ஒன்றிய, நகர, பேரூர் கழக செயலாளர்கள் மற்றும் அணிகளின் அமைப்பாளர்கள் துணை அமைப்பாளர்கள் அவசர ஆலோசனை கூட்டம் திருவள்ளூர் அடுத்த காக்கனூர் பைபாஸ் சாலை யில் உள்ள ஆர்.எம்.கே. கெஸ்ட் ஹௌஸில் நடைபெற்றது. இதில் திருவள்ளூர் மத்திய மாவட்ட அவைத் தலைவர் மா.ராஜி தலைமை வகித்தார். மாநில ஆதிதிராவிட நலக்குழு செயலாளரும் தலைமை செயற்குழு உறுப்பினருமான ஆ.கிருஷ்ணசாமி எம்.எல்.ஏ. தலைமை செயற்குழு உறுப்பினர் கே.ஜே. ரமேஷ், மாநில மாணவர் அணி இணைச் செயலாளர் சி.ஜெரால்டு, மாநில இணைஞர் அணி துணைச் செயலாளர் பிரபு கஜேந்திரன், மாவட்ட துணை செயலாளர் எஸ்.ஜெயபாலன், மாவட்ட பொருளாளர் பா.நரேஷ் குமார், பொதுக்குழு உறுப்பினர்கள் த.எத்திராஜ், ஜி.ராஜேந்திரன், கு.விமல்வர்ஷன், எம்.முத்தமிழ்செல்வன், வி.குமார், ஜெ.மகா தேவன், எஸ்.காஞ்சனா சதாநர் ஆகியோர் முன்னிலை வகித்தார்கள்.

இந்நிகழ்ச்சியில் முன்னாள் அமைச்சரும், திருவள்ளூர் மத்திய மாவட்ட கழகச் செயலாளருமான ஆவாஹிருல்லா எம்.எல்.ஏ. கலந்துகொண்டு பல்வேறு ஆலோசனைகளை வழங்கினார்.

இதில் தொகுதி பார்வையாளர்கள் ஆர்.டி.இ. ஆதிசேசன், பழ.கணேசன், மாநகர ஒன்றிய நகர பேரூர் பகுதி கழக செயலாளர்கள் சன்பிரகாஷ், புஜ்ஜி டி.ராம கிருஷ்ணன், டி.தேசிங்கு, ப.ச.கமலேஷ், சே.பிரேம் ஆனந்த், ஜி.ஆர்.திருமலை, தங்கம் முரளி, தி.வே.முனுசாமி, என்.இ.கே.மூர்த்தி, பேபிசேகர், ஜி.நாராயண பிரசாத், பொன்.விஜயன், ஜெயசீனி ஜெயபாலன், அழகர் பேபிசேகர், ஜோதிலட்சுமி, பரமேஸ்வரி கந்தன், என்.கே.சுரேஷ்குமார், வி.தியாக ராஜன், ஜி.எஸ்.சங்கீதா, ஏ.ஜே. பவுல், கு.தமிழ்செல்வி, பெ.வினோத், ஓ.ஆர்.நாகசுனி, டாக்டர் கராஜேஷ் குமார், பொறியாளர் எம்.மோகன், எஸ்.சௌந்தராஜன், எம்.இளையான், பிரவீன்குமார், த.குமாரேசன், தணிகாசலம், சண்முகம், ப.குமாரேசன், ஷாஜகான், ஆதிசேவன், ஜாக்கப், பாக்கம் கருணாகரன், ஜி.சி.கருணாநிதி, உமா மகேஸ்வரன், அக்னி ராஜேஷ், டி.பிரியாகுமார் என்பட அணிகளின் துணை அமைப்பாளர்கள் கழக நிர்வாகிகள் அனைவரும் கலந்துகொண்டனர்.

சென்னை, அக்.5 - விவசாயிகள், தொழிலாளர்கள் கட்சித்தலைவர் பொன்னுமார் விடுத்துள்ள அறிக்கை வருமாறு:-

பீகார் மாநிலத்தில் பல்வேறு தடைகள் மற்றும் முட்டுக்கட்டைகளைக் கட்டி சாதிவாரிக் கணக்கெடுப்புகள் எடுக்கப்பட்டு தற்போது அதன் முடிவுகள் வெளியிடப்பட்டுள்ளது. அதன் மூலம் ஒவ்வொரு சமூகத்தின் எண்ணிக்கை மற்றும் அரசில் அவருடைய பங்கு போன்றவை வெளிச்சத்திற்கு வந்துள்ளது. இது தேசிய அளவில் சாதிவாரிக் கணக்கெடுப்பை மேற்கொள்வதற்கு தூண்டு கோலாக அமைந்துள்ளது. இந்த மகத்தானப் பணியினை மேற்கொண்ட பீகார் அரசுக்கும், அம்மாநில முதலமைச்சர் நிதிஷ்குமார் அவர்களுக்கும் வாழ்த்துக்களையும் பாராட்டுதல் களையும் தெரிவித்துக் கொள்கிறேன்.

அந்த கணக்கெடுப்பில் மிகப் பிற்படுத்தப்பட்ட மற்றும் பிற்படுத்தப்பட்ட மக்களின் எண்ணிக்கை 63 சதவிகிதம் என்பது வெளிச்சத்திற்கு வந்துள்ளது. தாழ்த்தப்பட்ட மக்களின் எண்ணிக்கையும் சேர்த்தால் ஏறத்தாழ 83 விழுக்காடு அடித்தட்டு மக்களாக உள்ளனர் என்பது தெளிவாகிறது. இவர்களுக்கு இதுவழங்கப்பட்டு இருக்கிற சமூக நீதி, பொருளாதார முன்னேற்றத்திற்கு சமூக நிலையில் சமன்பாட்டிற்கு அரசால் எடுக்கப்பட்டிருள்ள நடவடிக்கைகள், அதன் மூலம் இந்த மக்கள் அடைந்திருக்கிற முன்னேற்றம் போன்றவற்றை துல்லியமாக அறிந்து கொள்ள வாய்ப்பு ஏற்படுகிறது.

ஒரு பாணை சோற்றுக்கு ஒரு சோறு பதம் என்பது போல இந்தியாவின் மக்கள் தொகை எப்படி இருக்கும் என்பதற்கான அளவுகோலாக பீகார் மாநில சாதிவாரிக் கணக்கெடுப்பு விவரம் அமைந்துள்ளது. காங்கிரஸ் கட்சியின் முன்னாள் தலைவர் ராஜ்குமாரி அவர்கள் குறிப்பிட்டிருப்பதைப் போன்று 83 விழுக்காடாக உள்ள இந்த மக்களுக்கு மத்திய அரசிலுள்ள மிக முக்கிய அரசு செயலாளர்கள் பதவியில் 90 இல் மூன்று



மட்டுமே இந்த சமூகத்திற்கு கிடைத்திருக்கிறது என்றும், ஒட்டுமொத்தமாக இந்த சமூகத்திற்கு நிதி நிலையில் 5 விழுக்காடு மட்டுமே ஒதுக்கீடு செய்யப்பட்டு இருக்கிறது என்ற செய்தி பெரும்பாலான மக்களை சிந்திக்க வைத்திருக்கிறது. இதன் மூலம் நீதி மறுக்கப்பட்ட மக்களுக்கு அந்த சமூக நீதியை அடைவதற்கான ஒரு சிந்தனைக் களமும் அதற்கான தொடர் முயற்சியும் ஏற்படுவதற்கான ஒரு வாய்ப்பும் தோற்றுவிக்கப்பட்டிருக்கிறது.

2009-14 காலகட்ட கங்கிரஸ் தலைமையிலான ஆட்சியின் போது எடுக்கப்பட்ட சாதிவாரிக் கணக்கெடுப்பை மோடி தலைமையிலான பாரதிய ஜனதா கட்சி இன்று வரை வெளியிடவில்லை. இது பெருவாரியாக உள்ள இதர பிற்படுத்தப்பட்ட மக்களுக்கு மோடி அரசு செய்யும் மிகப் பெரிய துரோகமாகும். அது மட்டுமின்றி பீகார் மாநில சாதிவாரிக் கணக்கெடுப்பு வெளியான பிறகு ஒன்றிய பிரதமர் மோடி அவர்கள் சாதி வாரியாக மக்களை கூறு போடுகிறார்கள் என்று கூறுவது குதிரை கிழே தள்ளியது மட்டுமின்றி குழியை

யும் பறித்த கதையாக உள்ளது. மோடி அவர்கள் பிற்படுத்தப்பட்ட சமூகத்தை சேர்ந்தவராக இருந்தாலும் அவர் மேட்டுக்குடி பின் குரலாக அவர்களின் ஏவலாளியாக தான் இருந்து செயல்பட்டு வருகிறார்.

பாரதிய ஜனதா கட்சியும் அதன் பின்னால் இருந்து செயல்படும் அமைப்புகளும் பிற்படுத்தப்பட்ட, தாழ்த்தப்பட்ட மக்களுக்கு எதிரான ஒரு இயக்கமாகும். நீண்ட இழுபறிக்கு பிறகு முன்னாள் பிரதமர் வி.பி.சிங் அவர்களால் இதர பிற்படுத்தப்பட்ட மக்களுக்கு ஒன்றிய அரசின் 27 விழுக்காடு இட ஒதுக்கீடு வழங்குவதற்கான சட்டத்தை இயற்றினார். அப்போது அதை கடுமையாக எதிர்த்தவர்கள் யார்? இட ஒதுக்கீடு வழங்கிய வி.பி.சிங் தலைமையிலான அரசை கவிழ்த்து யார்? அது பாரதிய ஜனதா கட்சி என்பது நாட்டிற்கு உண்மையாகும். சனாதனம், இந்து தர்மம், இந்து மதம் பற்றி எல்லாம் பேசிக் கொண்டிருக்கிற இவர்கள் இந்து மதத்தை சேர்ந்த பெருவாரியான மக்களுக்கு இட ஒதுக்கீடு வழங்கினால் யார்? அதை எதிர்ப்பது, அதை கொண்டு வந்த ஆட்சியை அகற்றுவது என்பது எவ்வளவு பெரிய மோசடி என்பதை இந்து மதத்தில் உள்ள பெருவாரியானவர்கள் உணர்ந்து கொள்ளாத காரணத்தினால் தான் அவர்களால் மாநிலத்திலும், மத்தியிலும் ஆட்சியில் அமர முடிகிறது. இவற்றையெல்லாம் பெருவாரியான இதர பிற்படுத்தப்பட்ட மற்றும் தாழ்த்தப்பட்ட மக்கள் உணர்ந்து

கொள்ள வேண்டும்.

எனவே மக்கள் தொகை கணக்கெடுப்பு என்பது சமூக நீதியை வழங்குவதற்கான ஒரு ஏற்பாடு ஆகும். திராவிட இயக்கம் இருந்த காரணத்தினால், தமிழ்நாட்டில் தலைவர் கலைஞர் அவர்கள் ஆட்சிப் பொறுப்பில் இருந்த காரணத்தினால் அனைத்து மக்களுக்கும் மான சமூக நீதி வழங்கக் கூடிய வகையில் இட ஒதுக்கீடு வழங்கப்பட்டு தற்போது நடைமுறையில் உள்ளது. இந்திய அரசியல் சட்டம் முதன் முதலில் திருத்தப்பட்டது இந்த இட ஒதுக்கீட்டுக்காக தான். அதனை கேட்க பெருமையை தமிழ்நாட்டுக்கு உண்டு.

எனவே தமிழ்நாட்டைப் போன்று பிற மாநிலங்களிலும் அனைத்து மக்களுக்கும் மான சமூக நீதி வழங்கக்கூடிய இட ஒதுக்கீட்டை மக்கள் தொகைக்கு ஏற்ப நடைமுறைப்படுத்திவரும் போன்ற ஒன்றிய அளவிலும், ஒன்றிய அரசின் இட ஒதுக்கீடு அனைத்து நிலைகளிலும் சமூக நீதிகாக நடைமுறைப்படுத்திவரும் சாதிவாரிக் கணக்கெடுப்பு மிக முக்கியமான ஒன்றாகும். எனவே ஒன்றிய மோடி அரசு எதிர்த்து எடுக்கப்பட்ட சாதிவாரிக் கணக்கெடுப்பை வெளியிட்டு அதன் அடிப்படையில் இட ஒதுக்கீட்டு நடைமுறைப்படுத்த முன் வர வேண்டும். அல்லது புதிதாக விரைந்து சாதிவாரிக் கணக்கெடுப்பை நடத்தி சமூக நீதியை நிலைநாட்ட வேண்டும் என்று விவசாயிகள் தொழிலாளர்கள் கட்சி இவ்வாறு அவர் அறிக்கையில் தெரிவித்துள்ளார்.



அண்ணல் காந்தியடிகள் 155 வது பிறந்த நாளை முன்னிட்டு இராமநாதபுரம் மாவட்டம் பொட்டகவையல் ஊராட்சியில் நடைபெற்ற கிராம சபைக் கூட்டத்தில் பரமக்குடி சட்டமன்ற உறுப்பினர் முருகேசன் கலந்து கொண்டு சிறப்புரையாற்றினார். இந்நிகழ்ச்சியில் பொதுமக்களின் கோரிக்கைகளை கேட்டு அறிந்து அனைத்துக் கோரிக்கைகளும் நிறைவேற்றப்படும் என பொதுமக்களிடம் கூறினார். நிகழ்ச்சியில் இராமநாதபுரம் நாடாளுமன்ற உறுப்பினர் நவாஸ் கனி, இராமநாதபுரம் வருவாய் அலுவலர் கோவிந்தராஜலு, வட்டார வளர்ச்சி அலுவலர் திருநாவுக்கரசு மற்றும் பரமக்குடி வட்டாட்சியர் ரவி, நைனார்கோவில் கிழக்கு ஒன்றியச் செயலாளர் அண்ணாமலை, துணைச் செயலாளர் திலகர், ஊராட்சி மன்றத் தலைவர் ஹக்கீம் உட்பட ஏராளமானோர் கலந்து கொண்டனர்.

திராவிட இயக்க தீரர்கள் நினைவு நாள்

து.பி. அழகமுத்து
அக்டோபர் 5 (1987)



பழம்பெரும் சுயமரியாதை இயக்க செயல்வீரரும் - திருச்சி மாவட்டத்தில் கழகத்தை கட்டி வளர்த்த ஆரம்பகால தலைவர்களில் ஒருவர்.

1962ஆம் ஆண்டு முதல் 1976ஆம் ஆண்டு வரை தமிழக சட்டமன்ற உறுப்பினராகவும் - தி.மு.கழக அரசில் அரசு கொளடாவாகவும் பணியாற்றியவர்.

1952 முதல் 1955 வரை ஊராட்சி மன்ற உறுப்பினராக பணியாற்றியவர்.

1955ல் கருப்புக் கொடி போராட்டத்தில் கலந்து கொண்டவர். 1964ல் இந்தி எதிர்ப்பு போராட்டத்தில் கலந்து கொண்டு மூன்று மாதம் கருங்காவல் தண்டனை பெற்றவர்.

கழக நடத்திய அனைத்து போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

க. மூர்த்தி
அக்டோபர் 5 (2001)



மாணவப் பருவத்திலேயே கழகக் கொள்கையால் ஈர்க்கப்பட்டு கழகப் பணியாற்றியவர்.

சட்டக் கல்லூரியில் பயிலும் போதே கழகத்தில் இணைந்து பணியாற்றியதோடு, வேலூர் மாவட்ட அவைத்தலைவராக பொறுப்பு வகித்தவர்.

சோனிகங்கர் பேரூராட்சி தலைவராக போட்டியிட்டு வெற்றி பெற்று, அப்பகுதி மக்களின் நன்மதிப்பை பெற்றவர்.

இந்தி எதிர்ப்பு போராட்டம் உள்ளிட்ட கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம்
தி.மு.க.